

ट्रांसपोर्ट कॉरपोरेशन ऑफ इंडिया ने तीसरी तिमाही परिणामों की घोषणा की

मुंबई। भारत की प्रमुख एकीकृत सप्लाई चेन और लॉजिस्टिक्स समाधान प्रदाता, ट्रांसपोर्ट कॉरपोरेशन ऑफ इंडिया लिमिटेड ने 31 दिसंबर 2022 को समाप्त तीसरी तिमाही के अपने वित्तीय परिणामों की घोषणा की। एकल आधार पर: वित्त वर्ष 2022 की तीसरी तिमाही बनाम वित्त वर्ष 2023 की तीसरी तिमाही में कंपनी का परिचालन राजस्व 16% की सालाना वृद्धि के साथ 881 करोड़ रुपये रहा। एबिटा वित्त वर्ष 2022 की तीसरी तिमाही के 114 करोड़ रुपये के मुकाबले 138 करोड़ रुपये दर्ज किया गया। कंपनी का कर पश्चात लाभ (पीएटी) वित्त वर्ष 2022 की तीसरी तिमाही के 78 करोड़ रुपये के मुकाबले 95 करोड़ रुपये पहुंच गया और इसमें 22.9% की वृद्धि हुई। वित्त वर्ष 2022 के 9 महीने बनाम वित्त वर्ष 2023 के 9 महीने में कंपनी का परिचालन राजस्व 20.5% की सालाना वृद्धि के साथ 2539 करोड़ रुपये रहा। एबिटा वित्त वर्ष 2022 के 9 महीने के 300 करोड़ रुपये के मुकाबले 352 करोड़ रुपये पहुंचा।